



जिल्ला समन्वय समितिको कार्यालय
धनकुटा

फोन नं. ०२६-५२२-१२३, १२४, १२५, ७९१
इमेल: ddc.dhankuta.mofald@gmail.com

कोशी प्रदेश, नेपाल

प.सं: २०८०/८१
च.नं.: ९५०

मिति: २०८१/०१/१२
ने.सं.: ११४४ चौलाथ्व पुन्हि


विषय: २०८० माघ, फागुन र चैत्र महिनामा सम्पादित क्रियाकलाप विवरण पठाइएको ।

श्री राष्ट्रिय सूचना आयोग
नयाँबानेश्वर, काठमाण्डौं ।

प्रस्तुत विषयमा मिति २०८० माघ, फागुन र चैत्र महिनामा यस जिल्ला समन्वय समितिको कार्यालय, धनकुटाबाट सम्पादन भएका क्रियाकलापहरूको विवरण सूचनाको हक सम्बन्धी ऐन, २०६४ र सूचनाको हक सम्बन्धी नियमावली, २०६५ को नियम (३) बमोजिम सार्वजनिक गरी यसै पत्रासाथ संलग्न राखी तहाँ पठाइएको व्यहोरा अनुरोध छ ।

बोधार्थ

श्री जिल्ला प्रशासन कार्यालय, धनकुटा ।


(रिचन्द्र डंगोल)

जिल्ला समन्वय अधिकारी

जिल्ला समन्वय अधिकारी



सूचनाको हकसम्बन्धी ऐन, २०६४ को दफा ५ र सूचनाको हक सम्बन्धी नियमावली, २०६५
को नियम (३) बमोजिम सार्वजनिक गरिएको विवरण



२०८० साल माघ, फागुन र चैत्र महिनामा सम्पादित क्रियाकलाप विवरण



जिल्ला समन्वय समितिको कार्यालय, धनकुटा

17/11/20
२०८०/११/१२
(सूचना कार्यालय)



जिल्ला समन्वय समितिको परिचय

नेपालको संविधानको धारा २२० मा व्यवस्था भए बमोजिम र स्थानीय सरकार संचालन ऐन, २०७४ तथा जिल्ला सभा ऐन, २०७५ मा भएको कानुनी व्यवस्था अनुरूप जिल्ला सभा तथा जिल्ला समन्वय समिति गठन भइ सञ्चालनमा रही आएको छ।

१. जिल्ला सभा र जिल्ला समन्वय समिति (नेपालको संविधान धारा २२० बमोजिम)

- जिल्ला भित्रका गाउँपालिका र नगरपालिकाहरु बिच समन्वय गर्न एक जिल्ला सभा रहने,
- जिल्ला सभामा गाउँपालिकाका अध्यक्ष र उपाध्यक्ष तथा नगरपालिकाका प्रमुख र उपप्रमुख सदस्य रहने,
- जिल्ला सभाले एक जना प्रमुख, एक जना उपप्रमुख, कमिमा ३ जना महिला र १ जना दलित वा अल्पसंख्यक सहित बढीमा ९ जना सदस्य रहेको जिल्ला समन्वय समितिको निर्वाचन गर्ने,
- सम्बन्धित जिल्ला भित्रको गाउँ सभा र नगर सभाको सदस्य जिल्ला समन्वय समितिको प्रमुख, उपप्रमुख वा सदस्यको उमेद्वार हुने

२. जिल्ला सभाको काम कर्तव्य र अधिकार

- जिल्लाभित्रका गाउँपालिका र नगरपालिका बीच समन्वय गर्ने,
- विकास तथा निर्माण सम्बन्धी कार्यमा सन्तुलन कायम गर्ने, सो को अनुगमन गर्ने,
- जिल्लामा रहने संघीय, प्रदेश सरकारी कार्यालय तथा गाउँपालिका र नगरपालिका बीच समन्वय गर्ने,
- प्रदेश कानून बमोजिमका अन्य कार्यहरु गर्ने,

३. स्थानीय सरकार सञ्चालन ऐन अनुसार जिल्ला सभा र जिल्ला समन्वय समितिका काम, कर्तव्य र अधिकार

स्थानीय सरकार सञ्चालन ऐन, २०७४ को दफा ९२ अनुसार प्रदेश कानूनले अन्यथा ब्यवस्था नगरेसम्मको लागि नेपालको संविधानको धारा २२० को उपधारा (७) मा उल्लेखित काम, कर्तव्य र अधिकारका अतिरिक्त जिल्ला सभाको काम कर्तव्य र अधिकार देहाय बमोजिम हुनेछ भन्ने व्यवस्था रहेको।

- क) जिल्लाभित्रका गाउँपालिका वा नगरपालिकाबीचको विकास निर्माणका विषय पहिचान गर्न तथा ब्यवस्थापन गर्न आवश्यक समन्वय गर्ने,
- ख) जिल्लाभित्रका सरकारी तथा गैरसरकारी क्षेत्रबाट सञ्चालित विकास निर्माणसम्बन्धी कार्यक्रमको विवरण तयार गरी त्यस्ता कार्यक्रमको प्रभावकारिता तथा ब्यवस्थापनका विभिन्न चरणमा अनुगमन गर्ने, त्यस्ता कार्यक्रमको प्रतिफलका सम्बन्धमा क्षेत्र वा समुदायगत, विषय क्षेत्रगत वा पर्यावरणिय सन्तुलन कायम गर्न आवश्यक सुझाव वा मार्गदर्शन दिने र त्यसरी दिएका सुझाव वा मार्गदर्शनलाई सार्वजनिक गर्ने,
- ग) जिल्लाभित्रका गाउँपालिका तथा नगरपालिकाको क्षमता विकासका लागि प्रदेश तथा संघसँग समन्वय गर्ने,
- घ) जिल्लामा रहने संघीय वा प्रदेश सरकारी कार्यालय र गाउँपालिका तथा नगरपालिकाबीच समन्वय गर्ने,
- ङ) जिल्लाभित्रका गाउँपालिका र नगरपालिकाबीच कुनै विवाद उत्पन्न भएमा सो को समाधानका लागि समन्वय तथा सहजिकरण गर्ने,
- च) जिल्लाभित्रको प्राकृतिक प्रकोप तथा विपद ब्यवस्थापन सम्बन्धी योजना र कार्यको समन्वय गर्ने,

(Handwritten signature)



- छ) जिल्लाभित्रको विकास तथा निर्माण सम्बन्धी कार्यमा सन्तुलन कायम गर्न गैर सरकारी संघ संस्था तथा निजी क्षेत्रसँग समन्वय गर्ने,
- ज) जिल्लाभित्रको विकास तथा निर्माण सम्बन्धी कार्यमा सन्तुलन कायम भए नभएको सम्बन्धमा अध्ययन, अनुसन्धान तथा अनुगमन गरी विकास निर्माण सम्बन्धी कार्यमा सन्तुलन कायम गर्नको लागि मन्त्रालय, स्थानीय तहसम्बन्धी विषय हेर्ने प्रदेश सरकारको मन्त्रालय तथा आवश्यकता अनुसार सम्बन्धीत गाउँपालिका तथा नगरपालिकालाई समेत सुझाव दिने,
- झ) आफ्नो काम कारवाहीको सम्बन्धमा मन्त्रालय र स्थानीय तह सम्बन्धी विषय हेर्ने प्रदेश सरकारको मन्त्रालयलाई प्रत्येक आर्थिक वर्ष समाप्त भएको दुई महिनाभित्र प्रतिवेदन दिने,
- ञ) जिल्लाभित्रको विकास तथा निर्माणलाई प्रभावकारी बनाउनको लागि वर्षको कम्तिमा एक पटक वार्षिक समीक्षाको कार्यक्रम आयोजना गरी सो जिल्लाबाट संघीय संसद र प्रदेश सभामा प्रतिनिधित्व गर्ने संसद-सदस्यलाई आमन्त्रण गरी सुझाव लिने,
- ट) नेपाल सरकार वा प्रदेश सरकारले तोकेका अन्य कार्य गर्ने।

४. जिल्ला सभा ऐन, २०७५ अनुसार जिल्ला सभाका काम, कर्तव्य र अधिकारहरू:-

- नेपालको संविधान र यो ऐन बमोजिम जिल्ला सभाले सम्पादन गर्नुपर्ने सम्पूर्ण कार्य जिल्ला समन्वय समितिले गर्नेछ भनि जिल्ला सभा ऐन, २०७५ को दफा ६ मा व्यवस्था भए अनुसार जिल्ला सभा तथा जिल्ला समन्वय समितिका काम कर्तव्य र अधिकार देहाय बमोजिम रहेका छन्।

-ऐनको दफा ३ बमोजिमका काम, कर्तव्य र अधिकारहरू:-

नेपालको संविधानको धारा २२० को उपधारा (७) का अतिरिक्त जिल्ला सभाको काम कर्तव्य र अधिकार देहाय बमोजिम हुनेछ।

- क) विकास कार्यमा समन्वय
- ख) अनुगमन कार्य
- ग) सूचना तथ्याङ्क तथा अभिलेख व्यवस्थापन कार्य
- घ) क्षमता विकास कार्य
- ङ) व्यवस्थापन कार्य
- च) प्राकृतिक प्रकोप तथा विपद् व्यवस्थापन सम्बन्धी कार्य
- छ) भाषा, कला र संस्कृति संरक्षण तथा प्रवर्द्धनसम्बन्धी कार्य

-ऐनको दफा ४ बमोजिमका अन्य कार्य अन्तर्गत जिल्ला सभाले आफ्नो जिल्लामा भएका पूर्वाधार विकास तथा सेवा प्रवाहका सम्बन्धमा अनियमित ढंगले काम गरेको पाइएमा सम्बन्धित निकायलाई आवश्यक कारवाहीको लागि सिफारिस गर्न सक्नेछ र त्यस्तो निकायले यसरी सिफारिस भई आएको विषयमा तत्काल जाँचबुझ गरी आवश्यक कारवाही अगाडी बढाउनु पर्नेछ र सो को जानकारी सम्बन्धित जिल्ला समन्वय समितिलाई दिनुपर्नेछ भन्ने व्यवस्था रहेको।

५. जिल्ला समन्वय समितिको पदाधिकारी विवरणः

जिल्ला समन्वय समिति प्रमुख - १

जिल्ला समन्वय समिति उपप्रमुख - १

जिल्ला समन्वय समिति सदस्य - ७

जम्मा - ९ जना




६. जिल्ला समन्वय समितिको कार्यालय, धनकुटाको दरबन्दी तथा हाल कार्यरत विवरणः

क्र.सं.	पद	श्रेणी	सेवा	समुह	दरबन्दी संख्या	पदपूर्तिको अवस्था	कैफियत
१	जिल्ला समन्वय अधिकारी	रा.प.द्वितीय	प्रशासन	सा.प्र.	१	१	
२	शाखा अधिकृत	रा.प.तृतीय	प्रशासन	सा.प्र.	१	१	
३	इन्जिनियर	रा.प.तृतीय	इन्जि.	सिभिल	१	०	
४	नायव सुब्बा	रा.प.अन.प्रथम	प्रशासन	सा.प्र.	१	१	
५	लेखापाल	रा.प.अन.प्रथम	प्रशासन	लेखा	१	१	
६	सव इन्जिनियर	रा.प.अन.प्रथम	इन्जि.	सिभिल	१	१	
७	खरिदार	रा.प.अन.द्वितीय	प्रशासन	सा.प्र.	१	१	
८	कार्यालय सहयोगी	श्रेणीविहिन			३	२	करार
९	ह.स.चा.	श्रेणीविहिन			३	२	करार
जम्मा					१३	१०	
१०	नायव सुब्बा	रा.प.अन.प्रथम			१	१	करार (प्रमुखज्यूको निजी सचिवालयमा)
११	लेखापाल	सहायकस्तर पाँचौं	प्रशासन	लेखा		१	अस्थायी (सर्वोच्च अदालतबाट मुद्दा फैसला भइ पदपूर्तिको प्रकृत्यामा रहेको)
१२	चौकीदार (सुरक्षा गार्ड)	श्रेणीविहिन				१	करार
१३	सरसफाईकर्मी					१	करार

(Handwritten signature)



७. जिल्ला समन्वय समितिको कार्यालय, धनकुटाको संगठन संरचना:





८. ऐन, नियम र निर्देशिकाहरूको विवरणः

नेपालको संविधानको अतिरिक्त हाल सम्म जिल्ला सभा तथा जिल्ला समन्वय समितिलाई देहाय बमोजिम ऐन नियम र निर्देशिकाहरूले निर्देशित गरेको छ ।

क) स्थानीय सरकार सञ्चालन ऐन, २०७४

ख) जिल्ला सभा ऐन, २०७५

ग) जिल्ला सभा सञ्चालन (कार्यविधि) ऐन, २०७५

घ) जिल्ला सभा र जिल्ला समन्वय समितिका सदस्यहरूको सुविधा सम्बन्धी ऐन, २०७५

उपरोक्त ऐन नियमका अतिरिक्त नेपाल सरकार एवं प्रदेश सरकारद्वारा जारी भएका ऐन नियमहरू कार्यान्वयन गर्नु यस कार्यालयको दायित्व रहेको छ ।

९. मुख्य मुख्य क्रियाकलाप विवरणः

क) सङ्घीय मामिला तथा सामान्य प्रशासन मन्त्रालयबाट स्वीकृत कार्यविधि बमोजिम स्थानीय तहको संस्थागत स्वःमूल्याङ्कन (LISA) पृष्ठपोषणको कार्य, वित्तिय सुशासन जोखिम मूल्याङ्कन (FRA) र स्थानीय आर्थिक विकास मूल्याङ्कन (LED) गर्ने कार्य पौष मसान्तभित्रमा सम्पन्न गर्नुपर्नेमा तोकिएको समयावधिभित्र सम्पन्न हुन नसकेका यस जिल्लाका स्थानीय तहमध्ये स्थानीय तहको संस्थागत स्वःमूल्याङ्कन (LISA) अन्तर्गत महालक्ष्मी नगरपालिका, साँगुरीगढी गाउँपालिका र छथर जोरपाटी गाउँपालिकाबाट कागजात अपलोड गरी यस कार्यालयमा पृष्ठपोषणका लागि पेश हुन आएको हुँदा उक्त पालिकाहरूको पृष्ठपोषण गर्ने कार्य माघ महिनामा सम्पन्न गरिएको छ । त्यस्तै स्थानीय तह वित्तिय सुशासन जोखिम मूल्याङ्कन (FRA) को अन्तर्गत महालक्ष्मी नगरपालिका र चौविसे गाउँपालिकाको पौष मसान्तभित्र प्रारम्भिक नतिजा तयार गर्ने कार्य सम्पन्न गरिएकोमा माघ महिनामा अन्तिम नतिजा सार्वजनिक गरिएको छ भने साँगुरीगढी गाउँपालिका, सहिदभूमि गाउँपालिका र छथर जोरपाटी गाउँपालिकाको समेत माघ महिनामा अन्तिम नतिजा सार्वजनिक गर्ने कार्य सम्पन्न गरिएको छ ।

ख) राष्ट्रिय प्रजातन्त्र दिवस, २०८० भव्यताका साथ मनाउने सन्दर्भमा जिल्ला समन्वय समितिका प्रमुख श्री निरेन तामाङज्यूको अध्यक्षतामा मिति २०८०/११/०४ गतेका दिन जिल्लास्थित सम्पूर्ण सरकारी कार्यालयका प्रमुख, जिल्लास्थित क्रियाशिल संघ संस्थाका प्रमुख, जिल्लास्थित क्रियाशिल राजनैतिक दलका प्रमुख/प्रतिनिधि, नागरिक समाज तथा बुद्धिजिवी लगायतको उपस्थितिमा तयारी बैठक बसी बैठकबाट निर्णय भए बमोजिम जिल्ला समन्वय समितिका प्रमुख श्री निरेन तामाङज्यूको संयोजकत्वमा मिति २०८० फागुन ६, ७ र ८ गतेका दिन तीन दिनसम्म प्रत्येक सरकारी कार्यालय, संघ संस्था तथा व्यक्तिको घर घरमा दिपावली, मठ मन्दिर, गुम्बा, औद्योगिक ग्राम, सिमसार क्षेत्र लगायतको सरसफाई, पारखीवास बजारमा प्रभातफेरी कार्यक्रम, सामुदायिक वनमा अग्नी रेखा निर्माण, अन्तर संवाद, लगायतका विविध कार्यक्रमहरूको आयोजना गरी जिल्लास्तरमा राष्ट्रिय प्रजातन्त्र दिवस २०८० भव्यताका साथ मनाईयो ।

ग) प्रदेश योजना आयोग, कोशी प्रदेश, विराटनगरको आयोजनामा एवम् जिल्ला समन्वय समिति धनकुटाको समन्वय/सहजीकरणमा कोशी प्रदेशका माननीय मुख्यमन्त्री केदार कार्कीज्यूको प्रमुख आतिथ्यतामा तथा कोशी प्रदेशका आर्थिक मामिला तथा योजना राज्यमन्त्री माननीय इन्दिरा थापाज्यूको विशिष्ट आतिथ्यतामा तथा कोशी प्रदेश सभाका माननीय सदस्य निरेन राई तथा इन्द्रमणी पराजुलीको उपस्थितिमा कोशी प्रदेशको दोश्रो आवधिक योजना (२०८१/०८२-२०८५/०८६) को अवधारणा पत्र तयार भई विस्तृत योजना तर्जुमा कार्य शुरु भइसकेको सन्दर्भमा जिल्लास्तरीय सुझाव संकलन गर्ने मिति २०८०/१२/१३ गतेका दिन सम्पन्न भएको ।

घ) यस धनकुटा जिल्लाको धनकुटा नगरपालिका वडा नं. ३ स्थित कोशी राजमार्गको कागतेदेखि वडा नं. १० स्थित मार्गासम्मको सडक कालोपत्रे गर्नका लागि आगामी आ.व. २०८१/०८२ को बजेट तथा कार्यक्रममा प्रथमिकताका साथ समावेश गरी कागते-मार्गा सडक खण्ड कालोपत्रे गर्ने कार्य अगाडी बढाउनका लागि श्री भौतिक पूर्वाधार विकास मन्त्रालय, कोशी प्रदेश, विराटनगरमा अनुरोध गरिएको ।

ङ) जिल्ला समन्वय समितिबाट हुने अनुगमन तथा समन्वयका कार्यहरू नियमित रूपमा भइरहेको ।



१०. आम्दानी, खर्च तथा आर्थिक कारोवार सम्बन्धि विवरण:

आ.व. २०८०/८१ मा यस कार्यालयलाई संघीय सरकारबाट देहाय बमोजिम बजेट प्राप्त भइ खर्च भएको छ।

क) संघीय मामिला तथा सामान्य प्रशासन मन्त्रालयबाट प्राप्त बजेटको खर्च विवरण:

क्र.सं.	खर्च शीर्षक	प्राप्त बजेट	२०८० चैत्र महिनासम्मको खर्च
१	कर्मचारी र पदाधिकारीहरूको तलव/ पारिश्रमिक तथा विभिन्न भत्ता	१,०४,२४,०००।००	६९,४४,८७१।९०
२	करार सेवा शुल्क- निजी सचिवालय	४,६१,०००।००	३,४६,९२०।००
३	अनुगमन तथा भ्रमण खर्च	७,५२,०००।००	४,२७,१०५।००
४	कार्यक्रम खर्च (समीक्षा बैठक सहित)	४,०१,०००।००	१,३२,०००।००
५	अनिवार्य दायित्व सहितका कार्यालय सञ्चालन खर्च	२८,३२,०००।००	१४,९३,३१०।००
जम्मा		१,४८,७०,०००।००	९३,४४,२०६।९०

११. अन्य आन्तरिक आम्दानी विवरण: ००।-